

Azərbaycanda fəaliyyət göstərən siyasi partiyalar Dağlıq Qarabağ məsələsində Fransanın mövqeyinə dair bəyanat yayıblar

Azərbaycanda fəaliyyət göstərən siyasi partiyalar Dağlıq Qarabağ məsələsində Fransanın mövqeyinə dair bəyanat yayıblar. AZƏRTAC bəyanatı təqdim edir:

Fransa prezidenti Emmanuel Makron sentyabrın 30-u Latviyanın paytaxtı Riqada Ermənistan-Azərbaycan münaqişəsi və cəbhədə baş verənlərə toxunaraq həqiqətə uyğun olmayan qeyri-ciddi açıqlamalar verib. Daha sonra Fransa kimi dövlətin prezidenti olaraq saxta məlumatlar və şayiələr əsasında, heç bir dəlil-sübutsuz ölkəmizə qarşı böhtan atıb. Bu açıqlamalar Azərbaycan ictimaiyyətinin kəskin etirazına səbəb olub və biz qəti əminik ki, Fransa ATƏT-in Minsk qrupunun həmsədr ölkəsi kimi tərəfsizliyini qoruya bilmir.

1993-cü ildə Fransa özü BMT Təhlükəsizlik Şurasının Ermənistan qoşunlarının Azərbaycanın işğal edilmiş ərazilərindən çıxarılmasını tələb edən məlum dörd qətnaməsinin lehinə səs verən ölkədir.

İndi isə Fransa təcavüzkar Ermənistan ilə işğala məruz qalmış Azərbaycan arasında fərq qoymur və qərəzli surətdə işğalçı Ermənistanı müdafiə edir.

Fransa işğalçı Ermənistanı dəstəkləyir, obyektiv deyil, işğalçının yanındadır və vasitəçilik missiyasını yerinə yetirmir. Ona görə də Fransanın Minsk qrupu həmsədrliyindən çıxarılması müzakirə edilməlidir.

Biz əminik ki, vasitəçi tərəfsiz və ədalətli olmalıdır. Azərbaycan işğalçıya qarşı Vətən müharibəsi aparır. Ölkəmiz Ermənistanın işğal etdiyi torpaqlarını azad etmək üçün bütün hallarda beynəlxalq hüquqa əsaslanır.

Fransa Əlcəzairdə, Vyetnamda, Cibutidə, Çadda, Qabonda, Tunisdə soyqırımları törətmiş bir ölkədir.

Biz qəti əminik ki, beynəlxalq dəyərlərə fərqli münasibət göstərmək olmaz. Makrona məsləhət görürük ki, Azərbaycana Dağlıq Qarabağla bağlı məsləhətlər verib uca bəyanatlar səsləndirməkdənsə, Korsika xalqının millətlərin öz müqəddəratını müəyyən etmək prinsipinə necə yanaşırsa, Dağlıq Qarabağ mövzusunda da eyni münasibət göstərsin.

E.Makron 21-ci əsrdə Ermənistan Azərbaycanı "yeni torpaqlar üçün yeni müharibə" ilə hədələyəndə, beynəlxalq humanitar hüquqa zidd olaraq işğal olunmuş ərazilərimizdə qanunsuz məskunlaşdırma siyasəti aparanda və bunu internetdə nümayişkarcasına göstərəndə açıqlamalar verməli idi. Lakin bunu etmədi. Halbuki həmsədr ölkə kimi bu məsələlər birbaşa Fransanı da narahat etməliydi. Bu, açıq şəkildə Fransanın qərəzini sübut edir.

Azərbaycana qərəzli mövqe göstərmək əvəzinə, Fransa prezidenti öz tarixlərinə nəzər yetirərək ölkəsinin müstəmləkəçi siyasətini yada salmalıdır. Azərbaycan öz torpağında işğalçıya qarşı mübarizə aparır.

Azərbaycanın işi haqq işidir. Bizim mövqeyimiz həm beynəlxalq hüquqa, həm də tarixi ədalətə əsaslanır. Qarabağ Azərbaycandır!

Azərbaycanda bütün siyasi qüvvələr Qarabağ məsələsi ilə bağlı Ali Baş Komandan İlham Əliyevin yanındadır. Biz Azərbaycanda fəaliyyət göstərən siyasi partiyalar Prezident İlham Əliyevin münaqişəyə son qoyulması ilə bağlı bütün şərtlərini dəstəkləyirik. Münaqişənin həlli üçün Ermənistan ordusu işğal etdiyi bütün Azərbaycan torpaqlarından çıxmalı və Vətənimizin ərazi bütövlüyü tam olaraq bərpa edilməlidir. Bu, Azərbaycan xalqının tarixi haqqıdır və BMT Təhlükəsizlik Şurasının qətnamələrinin tələbidir. Yalnız bu halda regionda dayanıqlı sülhə nail olmaq mümkündür.

Biz siyasi partiyalar olaraq bəyan edirik ki, bu açıqlamaları ilə Fransa prezidenti Azərbaycan-Fransa münasibətlərinə ciddi zərbə vurmuşdur. Biz açıq-aşkar işğalçını dəstəkləyən Fransanı bundan sonra ATƏT-in Minsk qrupunun həmsədr ölkəsi kimi görmürük.

1. Yeni Azərbaycan Partiyası - Əli Əhmədov
2. Vətəndaş Həmrəyliyi Partiyası - Sabir Rüstəmxanlı
3. Ana Vətən Partiyası - Fəzail Ağamalı
4. Böyük Quruluş Partiyası - Fəzail Mustafayev
5. Bütöv Azərbaycan Xalq Cəbhəsi Partiyası - Qüdrət Həsənzadə
6. Demokratik İslahatlar Partiyası - Asim Mollazadə
7. Vəhdət Partiyası - Tahir Kərimli
8. Vətəndaş Birliyi Partiyası - Sabir Hacıyev
9. Azərbaycan Demokratik Maarifçilik Partiyası - Elşən Musayev
10. Milli Cəbhə Partiyası - Razi Nurullayev
11. ReAL Partiyası - İlqar Məmmədov
12. Azərbaycan Ümid Partiyası - İqbal Ağazadə
13. Milli Dirçəliş Hərəkatı Partiyası - Fərəc Quliyev
14. Azərbaycan Demokrat Partiyası - Sərdar Cəlaloğlu
15. Azərbaycan Xalq Partiyası - Pənah Hüseyn
16. Ədalət Partiyası - İlyas İsmayılov
17. Klassik Xalq Cəbhəsi Partiyası - Mir-mahmud Fəttayev
18. Azad Demokratlar Partiyası - Sülhəddin Əkbər
19. Azərbaycan Liberal Partiyası - Əvəz Temirxan
20. Azərbaycan Milli İstiqlal Partiyası - Arzuxan Əlizadə
21. Aydınlar Partiyası - Qulamhüseyn Əlibəyli
22. Azərbaycan Respublikaçılar Partiyası - Sübut Əsədov
23. Azərbaycan Sosial Demokrat Partiyası - Araz Əlizadə
24. Azərbaycan Sosial Rifah Partiyası - Əslim Kazımova
25. Böyük Azərbaycan Partiyası - Elşad Musayev
26. Milli Vəhdət Partiyası - Yunus Oğuz
27. AĞ Partiya - Tural Abbaslı
28. Müasir Müsavat Partiyası - Hafiz Hacıyev
29. Azərbaycan Liberal Demokrat Partiyası - Fuad Əliyev
30. Azərbaycan Yurddaş Partiyası - Mais Səferli
31. Azadlıq Partiyası - Əhməd Orucov
32. Azərbaycan Naminə Alyans Partiyası - Abutalıb Səmədov
33. Azərbaycan Azad Respublikaçılar Partiyası - Kamil Seyidov
34. Cümhuriyyət Xalq Partiyası - Bədrəddin Quliyev
35. Demokratik Azərbaycan Dünyası Partiyası - Əlisahib Hüseynov
36. Yeni Zaman Partiyası - Musa Ağayev
37. Vətəndaş və İnkişaf Partiyası - Əli Əliyev
38. Azərbaycan Xalq Demokratik Partiyası - Rafiq Turabxan
39. Azərbaycan Kommunist Partiyası - Hacı Hacıyev və Rauf Qurbanov
40. Milli Konqres Partiyası - İxtiyar Şirinov
41. Müstəqil Xalq Partiyası - Əflən İbrahimov
42. Vahid Azərbaycan Milli Birlik Partiyası - Hacıbaba Əzimov
43. Azərbaycan Milli Demokrat Partiyası - Tufan Kərimov
44. Azərbaycan Təkamül Partiyası - Teyyub Əliyev
45. Birlik Partiyası - Xudadat Xudiyev
46. Gələcək Azərbaycan Partiyası - Ağasif Şakiroğlu
47. Azərbaycan Milli Hərəkat Partiyası - Samir Cəfərov
48. Azərbaycan Mübarizləri Partiyası - Ağadur Müslümov
49. Qorqud Partiyası - Firudin Kərimov
50. Milli Demokrat İdrak Partiyası - Osman Əfəndiyev.